



## ГРАД СКОПЈЕ - QYTETI I SHKUPIT

Бр. Nr. 08 - 4126 / 2

31. 03. 2026 20

СКОПЈЕ - SHKUP



Врз основа на член 4 од Правилникот за начинот, критериумите и постапката за доделување финансиски средства за спроведување на програми, проекти, програмски активности и манифестации во областа на спортот од интерес за Град Скопје бр.08-757/1 од 26.01.2026 година, а во врска со Програмата за активностите во областа на спортот и младите во град Скопје за 2026 година („Службен гласник на Град Скопје“ бр. 14/25 и 3/26), Град Скопје објавува

### ЈАВЕН ПОВИК

за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2026 година

#### 1. Предмет на јавниот повик

1.1. Предмет на јавниот повик е доделување на финансиски средства за спроведување на програми, проекти, програмски активности и манифестации од областа на спортот од интерес за Град Скопје за 2026 година, со цел поддршка и развој на спортот, како и афирмирање на градот Скопје како развоен спортски центар со европски карактеристики, во следниве области:

а) Традиционални спортски манифестации

б) Манифестации од особен интерес за Град Скопје

в) Програми, проекти, програмски активности и манифестации на лица со попреченост на подрачјето на градот Скопје

г) Врвен и натпреварувачки спорт на прволигашки и трофејни спортски клубови на подрачјето на градот Скопје

д) Програми, проекти, програмски активности и манифестации преку развој на училишниот спорт на средните училишта во градот Скопје

ѓ) Масовен и рекреативен спорт

е) Урбани и екстремни спортови

1.2. Финансиските средства за реализација на спроведување на програми, проекти, програмски активности и манифестации од областа на спортот од интерес за Град Скопје за 2026 година се обезбедени од Буџетот на Град Скопје за 2026 година.

1.3. Начинот, критериумите и постапката за доделување на финансиски средства наменети за спроведување на програмите, проектите, програмските активности и манифестациите во областа на спортот од интерес за Град Скопје за 2026 година се утврдени во Правилникот за начинот, критериумите и постапката за доделување финансиски средства за спроведување на програми, проекти, програмски активности и манифестации во областа на спортот од интерес за Град Скопје бр. 08-757/1 од 26.01.2026 година.

#### 2. Право на учество на јавниот повик

Право на учество на Јавниот повик имаат спортски субјекти: спортски клубови, спортски здруженија, спортски институции (во понатамошниот текст: правни лица), регистрирани во Централен регистар со седиште во Скопје кои ги исполнуваат критериумите од Правилникот и ја доставиле потребната документација.

#### 3. Услови и критериуми за учество на јавниот повик

3.1. Апликантите можат да поднесат пријава за наведените области од потточка 1.1. од овој Јавен повик.

3.2. Поднесените пријави треба да ги задоволуваат општите и бодовните критериуми кои се составен дел на Правилникот, кој што ќе биде објавен на веб-страница на Град Скопје ([www.skopje.gov.mk](http://www.skopje.gov.mk)).

#### **4. Потребна документација**

4.1. За учество на Јавниот повик, апликантот задолжително треба да ја достави следнава документација:

- Пополнета Пријава (пријавата ќе биде објавена на веб-страницата на Град Скопје: [www.skopje.gov.mk](http://www.skopje.gov.mk));

- Програма и финансиски план за реализација на спортски програми, проекти, програмски активности и манифестации;

- Решение за вршење дејност спорт (за спортските клубови), издадено од Министерството за Спорт (Агенцијата за млади и спорт);

- Копија од Решение за упис во Централен Регистар на Република Северна Македонија;

- Копија од Тековна состојба на субјектот не постара од 6 месеци, издадена од Централен Регистар на Република Северна Македонија;

- Телефон за контакт, адреса и е-маил адреса;

- Потврда од банката за активна трансакциска сметка на спортскиот субјект;

- Потврда дека спортскиот субјект е член на соодветната национална спортска федерација (за спортските клубови) и доколку спортскиот субјект со своите програми и активности учествува во ранг на натпреварувачка лига организирана од соодветната национална спортска федерација, да се достави потврда од федерацијата за рангот на натпреварувањето;

- Референтна листа за спортските успеси и резултати во последните три години, поткрепени со докази од соодветните национални спортски федерации или други спортски институции.

#### **5. Начин на спроведување на јавниот повик**

5.1. За спроведување на постапката по јавниот повик, Градоначалникот на Град Скопје формира Комисија за спроведување на постапка за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2026 година (во понатамошниот текст: Комисијата).

5.2. Пријавите кои се ненавремени, некомплетни или рачно пополнети и не ги исполнуваат условите и критериумите, Комисијата ќе ги отфрли со Заклучок и писмено ќе ги извести апликантите.

5.3. За пријавите кои се комплетни, навремени и ги исполнуваат условите и критериумите, Комисијата дава предлог до Градоначалникот за доделување на финансиски средства на апликантите.

5.4. Комисијата ќе ги прифати пријавите кои согласно критериумите и бодовните листи утврдени во Правилникот ќе обезбедат најмалку 60 бодови.

5.5. По предлог на Комисијата Градоначалникот на Град Скопје донесува Решение за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2026 година.

#### **6. Рок и начин на доставување на пријавите**

6.1. Јавниот повик се објавува на веб-страницата на Град Скопје ([www.skopje.gov.mk](http://www.skopje.gov.mk)).

6.2. Јавниот повик ќе трае 15 денови, сметано од денот на објавувањето.

6.3. Потребната документација, апликантите треба да ја поднесуваат во затворен коверт преку Архивата на Град Скопје, секој работен ден или на адреса бул. Илинден бр.82 – 1000 Скопје, со назнака до Сектор за јавни дејности - Комисија за спроведување на постапка за доделување на финансиски средства за програми, проекти, програмски активности и манифестации во областа на спортот од интерес за Град Скопје за 2026 година.

6.4. Ковертот не смее да содржи никаква ознака која би можела да го идентификува апликантот.

6.5. Пријавата со потребната документација се доставува во еден оригинален примерок, пополнета електронски, потпишана и заверена/печатирана од одговорното лице на апликантот - правното лице.

6.6. Дополнителни информации може да се добијат на телефон 02/3297-238 и 3297-320.

**ГРАД СКОПЈЕ**